

Chryścijanskaja DUMKA

BIELARUSKI ČASAPIS — VYCHODZIĆ TRY RAZY U MIESIAC

1964 r.

950-HODŹDZIE CHRYŚCIJANSTVA Ź BIELARUSI (988—1938)

Historyja kaža, što Chryścijanstva na ziemiach ciapierašniaj Biełarusi pačalo pajaŭlacca jašče Ź pieršych viakoch svajho isnavanńia, jašče tady, kali nia było biełaruskaha narodu i kali na jaho ciapierašnich ziemiach žyli roznyja inšyja čužyja plamiony. Ale tady chryścijanstva pranikała tolki da niamnohich adzinak, masy jašče nia znali šviatła Chrystovaj Praŭdy. Masavyja vyznavalniki chryścijanstva na biełaruskich ziemiach i Źžo siarod biełaruskaha narodu, ci viarniej — siarod tych słavian-skich plamion, z jakich biełaruski narod stvaryŭsia, pajavilisia Ź X stahodździ, kali chryścijanskaj navukovaj zacikaviŭsia i zaniaŭsia kijeŭski kniaź Źladzimier Vialiki, jaki pryvioŭ da chryścijanskaj viery nia tolki plamiony ukrainskija, jakich jon byŭ kniazem, ale jaki pa-syłaŭ adnačasna prapaviednikaŭ chryścijanstva i da plamion biełaruskich, siarod jakich ča-sta kniažyli kniazi jahonyja svajaki, a tak-ža i da tych słavian-skich plamion, z jakich paźniej stvaryŭsia narod ra-siej-ski. Hetaje masavaje chryś-ščeńnie Źschodnich słavian: ukrainceŭ, biełarusaŭ i rasiej-

caŭ prypadaje na kaniec X st. Haloŭnym punktam hetaha masavaha Ź nas chryścijan-skaha ruchu historyja aznača-je 15.VII.988 h.

Sioleta takim čynam mi-naje 950 hadoŭ ad taho času, jak biełaruski narod staŭsia chryścijanskim. Chryścijanstva heta jšo na Biełaruś u abra-dzie Źschodnim, słavian-skim, ja-ki stvaryli vialikija apostaly sla-vian šviatyja braty Kyryla i Mia-fod. Łacinski abrad, da jako-ha siańnia naleža bołš miljona biełarusaŭ katalikoŭ, pajaviŭsia Ź Biełarusi aŹ na niekalki via-koŭ paźniej.

Znača, sioleta biełaruski narod, ukrainski i rasiej-ski majuć vialiki jubilej, vialikaje i redkaje šviata, jakoha pra-minuć moŭčki nijak niamožna, jakoje treba naležna adznačyć, ušanovać i adšviatkavać. Źk-raincy hreka-kataliki i prava-słaŭnyja Źžo hety jubilej šviatkujuć i buduć jaho šviatkavać praz uvieś sioletni jubilejny hod. Ab hetym vialikim jubi-lei dumajuć tak-ža i rasiejcy, a tak-ža, zrazumiełaja reč, nie zabyvajemsia ab im i my biełarusy.

Siarod biełaruskaha hra-madzianstva Ź Vilni chodziać

plany ab uračystym adšviat-kavańni 950-hodździa chryści-janstva razam z rasiejcami. Dumajem, što namier hety duža dobry, bo-Ź u toj čas, kali siarod biełaruskaha naro-du i siarod jaho słavian-skich susiedziaŭ pašyrałasia chryści-janstva, jano było adno, nie-padzielnaje, nia było tady ni-jakaj jašče roznicy, była adna Chrystovaja viera, adna Chry-stovaja Carkva-Kaścioł nia hle-dziačy na roznyja i tady Źžo abradu.

Kali-b adnak z tych ci in-šych pryčyn da supolnaha šviatkavańnia chryścijanskaha jubileju biełarusaŭ z rasiejca-mi nie dajšo, takoje šviatka-vańnie pavinny abaviazkava naładzić biełarusy kataliki i z biełarusami pravasłaŭnymi.

Naležnaha adšviatkavań-nia vialikaha sioletniaha chryścijanskaha Ź nas jubileju vy-mahajuć pryčyny: relihijnyja, kulturnyja, hramadzkija, na-cyjanalnyja. Ale ab ich u na-stupnym numary.

U m-cy Źniŭni sioleta „Chryśc. Dumka“ vyjdzie 5-ha i 20-ha.

Вильня
Беларусь
1938 г.

Maja padarož u Kalvaryju

Na zvyčajny ciahnik u ciełastoku my spažnilisia. Za čatyroch dapłaciüşy 12 zał., u Vilniu my jechali kurjerskim. Ciahnuła nas tudy bielaruskaja pilihrymka na Kalvaryju. Try hadziny—ad pieršaj da čaćviejtaj papaludni ja pryhladausia hetamu padarožu. U ciahniku bielaruskich sialan nia było. Jany kurjerskim nia ježdziac. My tut spatkali samych uradaucau i nievialičkich kupcou. U vahonie cišynia panavała. Ludzi čytali hazety. U rukach pasažyrau ja bačyŭ roznyja hazety polskija. Adzin niechta čytaŭ rasiejskuju hazetu, a druhi niechta francuskuju. Ja vyniaŭ z kišani svaju bielaruskuju hazetu i pilna čytaŭ apošnja naviny z bielaruskaha žyćcia.

My z tavaryšam pry vaknie sieli i jak Bielarusy, zahavaryli pabielarusk. Našy kumpanki žančyny cichańka zaniati miesca ŭ druhim kutočku vahonu. Moj kaleha infarmavaŭ mianie, što bielaruskaje žyćcio ŭ Bielastoku krepkaje, ale ražvivacca jamu tam, dyk ciažka. U Bielastoku da Bielarusau nima spahadnych ludziej.

Skrož praz usiu darohu z vakna ciahnika nam mihacieli ŭ vačču bielaruskija paletki z vioskami. Praz Čornuju Viosku da Sakolki my spatkali vialikija prastory lesu. Tut kališci była slaŭnaja pušča. Ciapier jana padčyščanaja. Tartaki ŭ hetym kutočku mnohija hady pracujuć. Ludzkija asielišcy tut ad žaleznicy daloka i my padarozie nie spatkali ani żyvoj dušački.

Až da Horadni ciahnik pior biazustanku. Za Sakolkaj pakazalisia ludzi. Heta byli pastuški, što pašvili bydla — zdochleńkija svaje karoŭki. Dzie-nia dzie chadzila jakoje švinčo. Aviečak my tam nia bačyli. Ščypali travu chudyja z rukavičku koniki. Pa vioskach chaty—skarej paraskidanyja, jak u paradku. Ale na chutary tut ludzi jašče nia vychodzić. Niechta adzin pastaviŭ sabie chacionku, byccam palac i abharadziusia paludzku ŭ harodčyku. Ziamla tut kamianistaja, uzorki, moch, biazrozka dy piasok.

Hetak my prylacieli ŭ Horadniu nad Nioman. Na racce mnoha plytoŭ stajala. Ale ruch pa Niomnie zusim mały. Redka hdzie pakažycca kajak, abo pry vadzie dzieci zabiehajuć. Chatki pa bierahoch Niomna malyja, časami biez vakna i na palavinu nakrytyja. Važniejšyja staryja damy ŭ horadzie niepabieleny. Nia vidać, kab novaje što budavala. Ludzi na stancyi drobnieńkija i ich tolki žmieńka. Jany vyjšli siudy musić nam pakazacca.

Z Horadni na 30 viorst my ŭ Parečcy zatrymalisia. Tut pierasiadka na Druzgieniki, slaŭny kurtort. Ale Bielarusy tudy nia ježdziac lačycca.

Dalej my paniaślisia praz Marcinkancy, Alkieniki, Rudziški i Landvarova. Heta daroha prypomniła nam Litvu. My hladzieli ŭ toj bok, u dal na Zachad i dumali pra maładuju dziaŭžu. Tutaka my bačyli vioski zusim, jak bielaruskija i taki-ž samy les, sasońnik,

Ž N I V O

Čuć tolki sonca koski
Sypnuła miž palej,
Jak raptam vyjšli z vioski
Hramadki pilnych žniej.
I vostryimi siarpami
Tnuć žyta z pad kamla:
Z vasiołaj piešniaj hučnaj
Pracuje ŭsia siamja.

A sonca tak marudna
Pa niebie ŭvyš idzie —
Až biednym žniejcam trudna —
Ručjami pot plyvie.
Z kałośsiaŭ čuć mihajuć
U žniej viarški haloŭ
I pole pakryvaje
Bahaty skarb snapoŭ.
A žaŭranak šviarhoča
Vysoka u hary:
Piaje padziaku Bohu
Ad zorki da zary.

P. Suško.

dy piasok. U Marcinkancach novy kaściol z dreva. U Rudziškach stary kaściol z kamienia.

Landvarova my prajechali ŭspomniüşy tam probašča Bielarusau. Prajechaüşy tunel, nam pakahałasja Vilnia. Da Vilni najachvatniej my idziom i jedziem asabliva tady, kali tam ačbyvajecca bielaruskaja pilihrymka ŭ Kalvaryju. U hety čas z usich kutočkaŭ našaha kraju žbirajucca svaje ludzi i supolna addajuć čeś i svaju luboŭ. Tamu, chto ciarpieŭ za ŭsich nas hrešnych. My ciapier pryjehali ŭ Vilniu poŭnyja hlybokaj pabožnaści i lnbvi da Boha i Bielaruskaha narodu!

A. C.

AD. STANKIEVIČ

Bielaruski Chryścijanski Ruch

Histaryčny narys.

R A Z D Z I E Ľ VII.

19)

BChD ŭ Vilni i pieršyja jaje tut pačynańni.
(1919—1925).

§ 1. — Pačatki pracy.

Havoračy ab pačatkach BChD ŭ Pieciarburzie, Miensku, pa mnohich siolach i miastečkach našaha kraju, treba tak-ža ŭspomnić ab hetych pačatkach jaje i ŭ Vilni, dzie jej było sudžana astalavacca nadouha i to bolš, to mienš pamysna ražvivacca dalej.

Pačatki BChD ŭ Vilni i dalejšy jaje los źviazany z majej asobaj. Kali viarnuśsia ja ŭ Vilniu ŭvosieni ŭ 1918 h., za maju bielaruskuju pracu ŭ Dzišienščynie i Brastauščynie, pradusim za bielaruskija kazańni pa kaściołach, tahdyšni kiraŭničy vilenskaj dyecezijaj, prałat ks. J. Hanusovič, naznačyŭ mianie na vikaraha za rubiažy etnagrafičnaj Bielarusi ŭ Dra-

hičyn nad Buham. Prabyüşy tam da miesiaca žniŭnia 1919 h., z dazvołu vilenskaha biskupa J. Matuleviča, ja viarnuśsia ŭžnoŭ u Vilniu z namieram prystupić da bielaruskaj pracy na hruncie narodnym i chryścijanskim.

Pačać hetkaju pracu było niemahčyma biez adpaviednaha časapisu, dyk u hetym kirunku i pačau ja svaje pieršyja zachady ŭ Vilni. Paznachodziüşy paraškidanych pa ŭsim krai ksiandzoŭ Bielarusau i zaručyüşysia ich padmohaj matarjalnaj i maralnaj, ja prystupiŭ da vydaviečva časapisu. Jak nazvać hety časapis, dumać doŭha nia prychozilasja — było jasnym, što novy vilenski časapis, jak orhan bielaruskaj hramadzka-chryścijanskaj dumki, musić maralna zlučycca z Pieciarburskaj i Mien-skaj „Krynicaŭ“, musić dalej služyc tym-ža metam i, peŭnie-ž, zvacca tak-ža musić tym-ža imiem.

Slovam, časapis heny ŭ Vilni byŭ nazvany „Krynicaŭ“. Pieršy jaje numar vyjšaŭ tut 24 žniŭnia 1919 h. Pieršy majho piara artykuł hetaha numaru „Braty Bielarusy“ miž inšym hetak maluje ideovaprahramovy bok časapisu i ahułam dziejnaści BChD na vilenskim hruncie:

...„Baranić šv. katalickuju vieru, — čytajem

„O, jak mahutna ty, rodnaje slova!“

Hetym maju honar zlażyć padziaku za „Chr. D.“, jakuju atrymlivaju akuradna i zaŭsiody čytaju z vialikim zacikaŭleńniem. Jana zaŭsiody prynosić radaść i dadaje sił da zmahańnia za budučyniul O, jak mahutna ty, rodnaje slova! Časta-husta ŭ čas navat pryhatavańnia da ekzaminaŭ, kali ūsie turboty žyćciovyja adstupali na druhi plan, to na't i tahdy, atrymaŭšy švieży № „Chr. D.“, ja zabyvaŭsia pra ūsio — i čytaŭ jaje ad pačatku da kanca biaz prervy. Jana ūvodziła mianie ŭ niejki začaravany, lepšy šviet. Tak, rodnaja hazeta, rodnaje slova, tvoryć pažyvu i dla dušy i ciela. Jakaja vialikaja zasluha tych, jakija pracujuć nad hetym „cudoŭnym chlebam“, jaki mnohich užo vyratavaŭ ad zahłady, ad duchovaj hałodnaj śmierci. O, jak-by chacielaŭsia pahavaryć z tymi, jakija słaba, abo zusim nie daceŭvajuć taho vialikaha zadania, jakoje spaŭniaje rodnaja hazeta. Jana, jak toj cichi misijanar, pranikaje ūsiudy, na't u najdalejšyja zaścienki, i to dziŭna, što ūsiudy znachodzić zacikaŭleńnie i pašanu, budzić, padnimaje, ūśviedamlaje, dadaje sił, časta słabaha pieratvaraje ŭ mahutnaha arła, jaki badziorym užlotam šybaje tudy da sinich zor, da lepšaj budučyni!

a. M. M.

Münchan, lipień 1938.

Bielaruskaja chronika.

Vysialeńnie maryjanskich klerykaŭ. Pašla vysialeńnia z Druajcoŭ Maryjanaŭ, Bielarusaŭ, ab čym my pisali ŭ prošłym tydni, 8 VII nastupiła vysialeńnie z tej-ža Druaj piacioch maryjanskich klerykaŭ. Voš jany: Anton Padziava, Čes Sipovič, Kazimier Sarul, Bani-fac Sarul i Kazimier Aniškovič. Pieršyja čatiry — Bielarusy, apošni Palak.

Kanfiskata. „Kurjer Wileński“ z dnia 12.VII za artykuł ab spravie vysialeńnia z Druaj ajcaŭ Maryjanaŭ byŭ skanfiskavany.

Vyjezd z Vilni ks. J. Hermanoviča. Ks. J. Hermanovič (Vincuk Advažny), viedamy bielaruski paet i piśmieŭnik, 13-ha lipnia Vilni z vyjechaŭ.

Zbornik bajek. Toj-ža Vincuk Advažny pryhatavaŭ da druku zbornik bielaruskich bajek: ūlasnych i pierakładanych. Astajecca tolki znajści vydaŭca i vydrukavać ich.

Padziaka. Sialanie Tabaryskaj parafii prysłali piśmiennuju padziaku za bielaruskuju pilihrymku ŭ Kalvaryju ksiandzom: J. Hermanoviču, V. Šutoviču i Ad. Stankieviču.



Kooperacyja ŭ Litvie


Pačynajučy ad 1923 h kooperatyvy ūsiaho švietu šviatkujuc Dzień Kooperacyi. Dzień hety zvyčajna šviatkujecca ŭ lipni miesiacy kožnaha hodu. Litoŭskaja kooperacyja šviatkavała hety dzień 3-ha lipnia. Z hetaj nahody litoŭskija hazety padali hetkija viestki ab litoŭskaj kooperacyi:

Litoŭskaja kooperacyja pačalasias jašče prad vajnoj. Sioleta prypadaje 65 hadoŭ jaje isnavan-nia, bo ŭ 1873 h. u Koŭnie byŭ založany pieršy kooperatyŭny bančok. Pašla hetaha pačali arhanizavacca i inšyja rody kooperacyi. Naležny-ž razvoj litoŭskaj kooperacyi pačaŭsia tolki ŭ niezaležnaj Litvie. Voš ličby: siańnia ŭ Litvie isnuje 1355 kooperatyvaŭ roznaha rodu. Kooperatyvy hetyja naležac da 6 sajuzaŭ kooperatyvaŭ.

Ab pracy litoŭskaj kooperacyi najbolš vymoŭna havorać ličby. Vožmiem napr. pažyčkovyja kooperatyvy. Jany siańnia majuć 120 tysiač siabroŭ i 16 milijonaŭ litaŭ kapitału. A jšče lepš razvivajucca kooperatyvy handlovyyja, małočnyja inš.

Ahułam kooperacyja ŭ Litvie ihraje vialikuju rol i vydatna spryjaje dabrabytu nasielnictva. Ūrad naležna aceŭvaje kooperacyju ŭ haspadarčym i hramadzkim žyćci i dapamahaje jej usimi mahčymymi sposabami.

S—s.



tam — dapamahać vam jaje ūciamić, razvivac u vas žyćcio sapraŭdnaje, bo žyćcio duchovaje — pieršaja meta „Krynicy“.

My budziem taksama hołasna havaryć nia tolki ab vašych duchovych patrebach, ale i ab intare-sach ciela. My dobra viedajem, što zdarovy duch, tolki ŭ zdarovym cieľe, što jak čalaviek hałodny, biedny, nie adziety, dyk tady niama što jamu tałkavać ab jaho dušy... My budziem zaŭsiody ūstupacca za biednaha sielanina i baranić biazdolnaha Bielarusa-chlebaroba. Našaj pavinnaścij budzie nia tolki radzić vam, jak lapiej možna na ziamli pracavać, kab z jaje karyści vyciahnuć, ale taksama pi-sać ab tym, jak majuć biezziamielnyja i małaziamielnyja damahacca ziamli, ci mohuć rabić heta i ci sapraŭdy dastanuć jaje. Damahacca spraviadli-vaści ŭ žyćci ekanamična-hramadzki — druhaja meta „Krynicy“.

Ale jašče nia ūsio toje, čaho my žadajem. Vadzica z „Krynicy“ dalej paljecca i, mo' daść Boh, dakocicca ŭ toj kutok dušy Bielarusa, ab katorym i jon sam užo zabyŭsia: u kutok hordaści narod-naj i cany sabie, u kutok bielaruskaha narodnaha žyćcia. My budziem hołasna zajaŭlać usiamu švie-

tu i vas samych vučyć, što vy ni Palaki i ni Rasiej-cy, a što vy asobny Bielaruski narod... Kab Biela-rusy ŭ svajej Bačkaŭščynie pačulisia poŭnymi ha-spadarami i volnymi, hodnymi čalavieka, hrama-dzianami — treciaja meta „Krynicy“...¹⁾

„Krynica“ takim čynam u Vilni stałasiasia asia-rodkam BChD. Voš što ab hetym čytajem u kalen-dary „Krynica“ na 1921 h.: „...tut pole mała ūdziač-naje. U Vilni panuje „polskaja viera“; ale ūsioždy-ki i tut udaoŭsia užo niešta zrabić i robicca dalej. Na čale biel. chryśc.-demokr. ruchu ŭ Vilni staić ks. A. Stankievič. Praca jdzie ciažka, ale nie staić na miescy i ūšciaž pasouvyvajecca naŭpierad. Hur-tok Biel. Chr. Dem. raście i razvivajecca“...²⁾

§ 2. — BChD i mienski biskup Z. Łazinski, „Gazeta Warszawska“, „Zarząd Ziem Wschodnich“ i inš.

Adnosiny Palakoŭ, pradusim nacyjanalistaŭ, jak ahułam da bielaruskaha ruchu, tak i da BChD, byli pieravažna niaprychilnyja. Niaprychilnaść heta

1) „Krynica“ 24.VIII.1919. № 1. „Braty Bielarusy!“

2) Kalendar „Krynica“ na 1921 h. „Biel. Chr. Dema-kracija“.

Z carkoŭnaha žyćcia

Praŭnaje pałažeńnie.

Sprawa Pravasłaŭnaje Carkvy ŭ Polšcy da siul znachodzićca ŭ stanie paradkavańnia. Carkva ŭ Polskaj Rečypaspalitaj ciapier abapiortaja: na zakonie šwieckaje ŭłady — na h. zv. „tymčasovych pravilach“ i na pryznańni carkoŭnaje aŭtokefalii kastantynopalskim patryjarchatom.

Akančalna ŭparadkavać pałažeńnie Pravasłaŭnaj Carkvy ŭ Polšcy maje Carkoŭny Sabor, jaki nia nia moža da siul sabracca.

Dahavor Apostalskaj Stalicy z polskim uradam u sprawie majemaści b. unijackich cerkvaŭ. Nadoviačy padpisany dahavor zaklučany miž Apostalskaj Stalicaj i Polskim Uradam u sprawie majemaści b. unijackich cerkvaŭ-parafijaŭ, jakuju rasiejskija carskija ŭłady skanfiskavali. Dahavor padpisali: polski min. zahraničnych spraŭ J. Bek i Apostalski nuncy ŭ Varšavie arcyb. Kortezi. U dahavory adznačana, što b. unijackija cerkvy i prynaležnaja da ich ziamla i inšaja majemaść, što ŭžo ciapier znachodzićca ŭ valadańni kaścielnym, astajecca ŭłasnaścij Katalickaha Kaścioła. Ad tych b. unijackich cerkvaŭ i ichniaje majemaści, što znachodzićca ciapier u karystańni pravasłaŭnych, Apostalskaja Stalica adrakajecca, biaručy ad polskaha ŭradu hrašovuj za platu 2.500.000 zł.

Carkva św. Trojcy ŭ Vilni i sprawa carkvy ŭ Jodach. Carkva św. Trojcy ŭ Vilni administracyjnaj ŭladuj zapiačatana; administracyjni dahlad budoŭli ŭbačyŭ ščerbiny na fundamencie i ścianie cerkvy i śvierdziŭ, što śviatynia moža razvalićca. Carkva da siul staić začyniena. Pravasłaŭnaja viernyja i carkoŭnaja ŭlada za peŭniajuć administracyjnaju ŭladu, što carkvu papraviać. Dziela remontu carkvy zasnavaŭsia specyjalny kamitet. Carkva pakulšto staić zapiačatana.

U Jodach, Brasłaŭskaha pav., nahavoranyja biezadkaznymi adzinkami kataliki biełarusy, nacyjanalna niašviedamyja, pačali damahacca, kab „pieraviarnuli“ carkvu na kaścioł. Ab hetym šmat pisala polskaja nacyjanalistyčnaja presa i hetak raspalvala relihijnuju varožaść miž miascovymi biełarusami pravasłaŭnymi i katalikami. Ale ŭ kancy hetaj spravaj za interesavalisia razumniejšyja miascovyja kataliki, šviedamyja biełarusy i sprawa „adbirańnia“ carkvy na kaścioł prychiła. Ciapier, pašla zaklučeńnia dahavoru Apostalskaj Stalicy z polskim uradam u sprawie b. unijackich cerkvaŭ, treba spadziavacca, što sprawa jodzka je carkvy dla kiraŭnikoŭ hetaj niepachvalnaj akcyi budzie ŭžo biezpradmiatnaj.

Pravasłaŭnyja palaki ŭ Horadni. Hady dva tamu ŭ Horadni paŭstała relihijna-hramadzkaja arhanizacyja „Dom pravosławnych polaków im. króla Batorego“. Ra-

niej ab pravasłaŭnych palakoch nihto nia čuŭ, dyk usim zdavalasia, što zakładčyki arhanizacyi „pravosławnych polaków“ — heta sektanty „Kościoła Narodowego“. Ale pačakaŭšy daviedalisia, što „pravasłaŭnymi palakami“ žjaŭlajucca: J. Marcinkievič — syn horadzienskaha ispraŭnika (kaman-dant palicyi ŭ paviecie rasiejskacarskaj służby), Hahman — b. staršynia „Russkaha Błahotvoritielnaha Obščestva“ praz 6 hadoŭ, Ul. Viezlov — syn carskaha žandara, A. Anančenko — syn stanovoha prystava i im padobnyja.

Hetaja arhanizacyja prystupila ŭžo da budavavańnia asobnaje cerkvy ŭ Horadni dla „pravasłaŭnych palakoŭ“.

Viedama, — ani pravasłaŭny biełaruski rabotnik, ani tymbolš biełaruski sielanin u hetuju arhanizacyju nia pojdzie.

Kryŭdziać pravasłaŭnych ukraincaŭ. U Chołmšćynie i ŭ susiednich pavietach niekijja biezadkaznyja adzinki viaduć samuju rašučuju i dzikuju baračbu z Pravasłaŭjem: zabirajuć na katalickija, abo palać, cerkvy, zmušajuć pry-mać katalictva, źnievažajuć śviatščeńnikaŭ i inš. Ab hetym šyroka piša presa ukrainskaja roznych kirunkaŭ. Za pakryŭdžanych zastupajucca ukrainskija pasly.

Mir.



da BChD z boku polskaha asabliva davalasia ŭ znaki ŭ Vilni. Tut na pieršy plan vystupaje bp. Łazinski. A było heta tak. „Krynica“ svaim całkom vyraznym ideolohičnym źmiejstam siarod Palakoŭ ahułam, asabliva-ž siarod polskich kruhoŭ kaścielnym, vyklikała pierapałoch — tym bolš, što na čale hetaha časapisu i ŭsiaho ruchu, što kala jaho hurta-vaŭsia, stajaŭ katalicki ksiondz. Voš-ža ŭ polskich kaścielnym kruhoch na čale z bp. Łazinskim paŭstaŭ plan: i „Krynica“ i mianie, jak redaktara, zabrać u Miensk. Plan hetu z punktu polskaha, treba pryznać, nia byŭ pazbaŭleny sensu: Miensk — heta biełaruski asiarodak, dzie Palaki mienš zaci-kaŭleny, jak u Vilni, a da taho ŭ Miensku biełaruski chryścijanski ruch raźvivaŭsia-b pad zorkim vokam taho-ž biskupa Z. Łazinskaha.

Voš-ža z hetaj metaj z mienskaj biskupskaj kuryi była mnie зроблена prapazyka: pryniać u Mienskaj Duch. Seminarii pasadu prafesara, a tak-ža pieravieści ŭ Miensk redakcyju „Krynicy“ i dalej tam jaje redahavać u ścisłym kantakcie z kuryjaj.

U śviazku z hetym u „Krynicy“ była pajaviŭšysia nastupnaja zaciemka:

„U Miensku, da prychodu bałšavikoŭ, davoli

dobra raźvivalasia Zlučnaść Chryścijanskaj Demakracyi. Pry bałšavikach praca hetaj demakracyi prypynilasia. Ciapier taksama jašče ŭ jej zastoj. Dahetul Zlučnaść na t nia maje svajej hazety. Chodzjać viestki, što redakcyja vilenskaj „Krynicy“ žbirajecca pierajecca u Miensk.¹⁾

Tymčasam čutki astalisia čutkami, a redaktar „Krynicy“ pierajaždžać u Miensk nie špiašyŭsia.

Uvosieni taho-ž 1919 h. u Vilni adbyvalasia ŭračystaść adkryćcia universytetu im. Ściapana Batury. Na hetu ŭračystaść prybyŭ tak-ža i mienski bp. Z. Łazinski. Miž im i mnoju dajšlo da spatkańnia. Pry hetym spatkańni vyjašniliisia akančalna tyja mety, dziela jakich redakcyja „Krynicy“ razam z redaktaram mieła pierajecca u Miensk. Akazałasia, što „Krynica“, jakaja tady drukavalasia vykluč-na łacinkaj i vyklučna była praznačana dziela nacyjanalnaha budžeńnia Biełarusau katalikoŭ i dzie-la pahłybleńnia ich katalickaha žyćcia, u Miensku pavinna ŭziać kirunak na Pravasłaŭje i, zakinuŭšy svaje idej narodnyja, pavinna služyc badaj vykluč-

1) „Krynica“ 1919, № 4 (u chronicy zaciemka: „Chryścijanskaja Demakracija“).

Knihapis

„Droga do Daugiel“ — povieść —
Zofii Bohdanovič.

Naharodžana na konkursie ũ Vilni i wielmi vychvalanaja, novaja povieść datyča znajomych nam adnosinaŭ pamiž Palakami i Litoŭcami. Aŭtarka, dasiul mała viedamaja, vidać — z „tutejšych“.

Povieść adrazu ũciahivaje čytača niazvyčajna pryhožymi apisańniami pryrody, žyvyimi chvarbami. Zdajecca, čytaješ abnoŭlenaha Mickieviča. Wielmi tak-ža intaresujuć polska-litoŭskija hraničnyja supiarečnaści. Rod Šolnaŭ — polski i Sakovičaŭ — litoŭski (nie skažu, kab prožviščy byli trapna padabrany: skarej tre' było-b spadziavacca, što Šolna akažacca Litvinom, a Sakovič Bielarusam), prytym — pieršy rod šlachocki, a druhi — sialanski, — z saboju nia żyvuć u zhodzie.

Jan Šolna — patryjarch celaha rodu — hałoŭny heroj povieści, čalaviek starašvieckich pahladaŭ, Palak, wielmi bałuča pierażyvaje ciapierašni padziel kraju. Vincuk Sakovič, małady, ale bojki pradstaŭnik celaha svajho rodu, Litvin, naadvarot — vykarystyvaje novuju hranicu i nažyvajecca ũ tajnych vizytach u Litvie. Drama zaviazvajecca skora ũ lubovi Vincuka Sakoviča z Varuškaj Šolna, dačkoj Jana. Varuška ũlubilašia ščyra, a Vincuk karystalubna. Varuška ũciakaje da svajho miłaha, razam pierabiahajuć hranicu i biaruć u Litvie šlub. — Cikava,

jaki-ž by ksiondz davaŭ šlub takim biežancam? Ci-ž aŭtarka nia viedaje, što ũ katalickim kaściele „napačakaŭni“ šlubu nie dastanieš? Nu, ale niachaj sabie! Jedziem daš... — Pašla šlubu Varuška prychodzić da bački. Jan Šolna, jak možam spadziavacca, dačku vyklynaje i vyhaniaje — nahoŭ u hru-dzi — „von, suka!“

Žyćcio Varuški — trahičnaje: ani muŭ jaje nia lubić, ani tymbolš ũviakroŭ i dzieviary. Žyćcio jejnaha bački, Jana Šolny, trahičnaje taksama: łamajecca jon u dušy biezkaniečna. — Adnak siła tradycyi i šlachockaha honaru pieramahaje: stary šlachcić apisyvaje majemašć durnavatamu parabku, Baŭtruku (Gražulisu), Palaku(?).

Vincuk Sakovič, ašukany ũ svajch paŭadaŭniach, u strašennaj złości i biaz cienia ũalaści, žbiŭšy na horki jabłyk, vykidaŭe ciaŭarnuju ũonku Varušku na doŭdž, u bałota. Varuška čuć nia žhinuła. Jan Šolna, złamaŭšy serca, nia vyhaniaje ciapier chvoraj dački. A tymčasam Vincuk Sakovič, ziać, mścicca da astatku: padpalivaje ciašciu chatu z čatyroch vuhłoŭ. ũ vahni čuć nia hinie Varuška. Sakovič uciakaje ũ Litvu.

Jan Šolna, apaliŭšysia pry ratavaŭni Varuški, upadaje ũ šał: rubaje na kuski prydarožnuju fi-huru śv. Jana Chryściciela i — kudy vočy hladziać — biazŭyć praz hranicu ũ Daŭgieli.

Povieść kančajecca symbaličnym ačyščeńniem serca Jana Šolny praz śv. Jana Chryściciela.

ũ povieści spatykajem i pa-bočnyja asabistaści: cikavaja i sympatyčnaja postać pana Micha-ła, zbankrutavanaha i ũdzivačeŭ-šaha abšarnika, wielmi-ž pabožnaha! Hety, zamaliŭšysia, hinie na dorožie ũ Daŭgieli ad kuli litoŭskaha ũaŭniera. Kaciaryna — ũabračka, varaŭbitka, pakutnica. Baŭtruk, parabak Jana Šolny — biazhluzdy.

Hetyja ũsie try — naiŭnyja aŭ da śmiešnaści: praŭda, zašmatich na adnu maľuju povieść.

Druhaja trojka — Jan Šolna, jahonaja ũonka — staraja Šolni-cha i dačka Varuška. — Charaktar hetych ũančyn apracavany nadta paviarchoŭna.

Hetyja dŭvie trojki — Palaki. Pradstaŭleny davoli praŭdapodobna: ludzi ščyryja, pabožnyja, poŭnyja cnotaŭ i pachibaŭ, prytym koŭny z ich u svajm guście ũjaŭ-lajecca idealistym.

Treciaja trojka — Sakovičy: stara-ja Sakovičyča, uspomnieny Vincuk i Ignaška, najmałodšy — heta Litviny.

I voš tut bačym charakterny padchod aŭtarki da nacyjanalnaj prablemy, Sakovičy — kryŭdzicieli, ludzi biaz praŭdy i biaz serca (kryŭžavaŭnie savy nad stajniaj — litoŭski zababon?), matarjalisty. Vincuk lubić Varušku tolki dzieła hrašej: ani zdryhnušsia vykinuć jaje ciaŭarnuju na doŭdž i ũ bałota. Patryjot Vincuk — tolki dzieła karyści. Dasłoŭna — ani adnej ry-ski pazytyŭnaj — adny tolki mi-nusy i podłašč...

Znajšoŭ Mickievič šmat sym-

na spraviu kašcielna-carkoŭnaj ũunii. Siarod nasiel-nictva katalickaha — kazaŭ bp. Z. Łazinski — „Kry-nica“ nia maje ničoha da raboty, bo katalikoŭ — reč jasnaja — na Katalictva navaračvać nia treba, a tak-ža nia treba, dy j nia možna siarod ich pravo-dzić bielaruskaj nacyjanalnaj idei, bo jany pry-vykli da polskaści i što Palaki hetu ich pryvyčku słušna mohuć uvažać „za swój kulturalny dorobek“.

Naturalna, hetkaja sa mnoj hutarka biskupa Ł. akančalna rašyła ab tym, što vyjaŭdžać u Miensk ja nia moh. Voš-ža ũsie henyja prapazyki ab pierajeŭdzie ũ Miensk i ab ũmienie kirunku „Krynicy“ ja rašuča adkinuŭ i časapis heny vydavaŭ dalej u Vilni ũ vyšejaznačany kirunku.

Niešta padobnaje paŭtarylasia ũ pačatku 1920 h. za časaŭ panavaŭnia ũ nas tak zv. „Zarŭadu Ziem Wschodnich“. A było tak. Heny „Zarŭad“ davaŭ hrašovyja zapamohi polskaj, a navat i nia polskaj, presie. Ja, jak redaktar i vydaviec „Krynicy“, mieŭ hrašovyja chłopaty z vydaviectvam heta-ha časapisu. Voš-ža i ja ũviarnušsia da „Zarŭadu Ziem Wschodnich“ ab zapamohu. Vioŭ sa mnoj u hetaj spraviu hutarku ũradoviec Krupski. ũrado-viec hety zhadziŭsia dapamahčy „Krynicy“, ale

z umovaj, što jana pierajeŭdzie ũ Miensk, budzie drukavacca hraŭdankaj i ũmiestam svajm budzie praznačana pradusim, dy navat vyklučna, dla Biel-arusauŭ pravasłaŭnych, bo — kazaŭ dalej Krupski — tereny, dzie pieravaŭžaje bielaruskaje nasiel-nictva katalickaje, jak Vilenščyna i Horadzienščyna — he-ta, kazaŭ-by, pryrodnyja tereny ekspansii polskaj kultury. Jasna, što na hetyja ũmovy ja nie zhadziŭ-sia, da nijakaj zapamohi nie dajšło i „Krynica“, choć prymirała hoładam, ale svajho bielaruskaha niezaleŭnaha kirunku nie ũmianila.

Zaŭziataja tak-ža nahonka na „Krynicy“ viała-sia i z boku polskaj presy. Asabliva ũ hetym sen-sie adznačalasia „Gazeta Warszawska“, jakaja, jak i bolšašć polskaj presy i hramadźianstva, da biel-aruskaha adradžeńnia, asabliva-ž Bielarusauŭ katali-koŭ, adnosiłasia varoŭža z pryncypu. ũ henaj „Ga-zecie Warszawskiej“ adnosna biel. katalickaha ru-chu, u staćci „Głos ze wsi białoruskiej“, pašla śćvierdŭańnia faktu pačatkaŭ bielaruskaha narodna-ha adradžeńnia i byccam bieznadziejnaści jaho sia-rod Bielarusauŭ pravasłaŭnych, ab hetym adradžeńni siarod katalikoŭ miŭ inšym čytajem nastupaje: „...Inakš pradstaŭlajecca bielaruskaja praca siarod

patyčnych staron u Konradzie Valenrodzie, a Sienkiewiç u Bohunie; a Puškin pa rycarsku adnosiŭsia navat da Puhačova, — a tymčasam Z. Bahdanovičycha, zapeckaŭšy aŭ za lokci svaje mastackija ruki, jašče hlybiej raskapała „darohu da Daŭgielaŭ“, nad jakoj tak sardečna i ščyra plača. Saprady, niejka fatalnaja Nemezis apaviła novych piśmieńnikaŭ, asabliwa žančyn (Bahdanovičycha, Zahorskaja), što jany pašpiešna, skazaŭ-by, z apetytam robiac sami toje, čaho strašenna bajacca — pahlyblajuć raŭdziel i raŭlivajuć „truczny“.

I jašče dziŭniej, što „Droga do Daugiel“ atrymała pieršuju naharodu na konkursie za ... „ukochanie proste viary ludzi litewskiego zaścianka“... I pačynajacca povieść ad „Pachvalony Jezus Chrystus“ i kančajecca „pieśniaj ab zbaŭlonym sercy čaŭaviečym“, i... žjaŭlajecca novym škodnym čynnikam na „hranicy dvuch bratnich narodaŭ Polšcy i Litvy“.

V. Adv.



„Chryścijanskaja Dumka“ razam z miesiačnikam „Z O R K A“ dla biel. dzieci kaštuje ŭ hod usiaho 3 zał. U skłaďčynu jašče taniej: kali čto na adzin supolny adras źbiareć troch padpiščykaŭ, dyk za try ekzemplary „Chr. D.“ placić tak-ža 3 zał., heta znača: koŭny padpiščyk z hetaj trojki atrymaje našu hazetu za 1 zał. u hod. Numar konta 63.



„Chr. D.“ i „Zorka“ pašyrajacca.

v. Suški, Brasł. pav. U kancy minula hod, jak iskra z nieba, prylacieŭ u našu viosku probny numar „Chr. Dumki“. Z pieršaha pohladu časapis hety mnie duŭa padabaŭsia i ja vypisaŭ jaho na paŭhoda. I nie ašukaŭsia, bo z „Chr. D.“ ja duŭa zdavoleny, a tak-ža i z „Zorki“. Časapisy hetyja vypisvaju nadalej i pašyraju ich siarod susiedziaŭ. Cikava, što „Zorku“ lubiać čytać nia tolki maŭadyja, ale tak-ža i staryja. Dokazam našaj pryčilnaści i da „Chr. D.“ i da „Zorki“ jość choćby toje, što ŭ našaj vioscy hetych časapisaŭ užo akazałasia čatyry. Spadziajomsia, što lik hety pavialičycca jašče bolš.

P. S.

Biełaruskuć trymajacca.

Zabłudava, Bielast. pav. Na Piatra vialiki fest u Zabłudavie. Mnoha ludziej u kašciele i na rynku. Zabłudava duŭa cikavy kutok. Bielaruskaja masa u nas tak miŭ saboj spleciena, što čuŭym uplyvam jana nijak nie paddajacca. Naprykłaď, starejšyja u nas žančyny, choć ty što z imi rabi, ale jany ani jak nia mohuć inakš havaryć, jak tolki pabiełarusku. Našy vioski niejak daloka pałożany ad pa-

rafijalnaha kašcioła. Zatoje naša biełaruskaje žyćcio praz kašcioł mała polšcycca.

U našym kašciele niadaŭna stali piajać niešpary papolsku. Heta nia ŭsim nam padabajacca. Tyja, što ŭmiejuć piajać niešpary papolsku, dyk nadta kryčać u kašciele i nam miašajuć malicca. My nia viedajem, čto heta pazvalaje na toje, kab źmianiac liturhičny jazvk u nabaženstvach. Nam było lepš, jak špiavali niešpary pałacinsku. Kruhom nas pa parafijach i ciapier usiudy piajuć niešpary pałacinsku.

Pryhoŭaja jość cerkva ŭ Zabłudavie. I ŭ carkvie ničoha nia ma biełaruskaha. Ludzi nia viedajuć, jak za heta ŭziacca, kab u carkvu ŭviaści naša rodnaje biełaruskaje.

Kataliki ŭ Zabłudavie roźniacca ad pravasaŭnych. Kataliki ŭ nas heta ľahodnyja ludzi i duŭa ciarplivyja. Jany dajacca nachilacca ŭ toj bok, u katory ich čto pahladzie. A našy pravasaŭnyja, dyk užo boiš ambitnyja i vyšej svaju biełaruskuju haŭavu zadzirajuć. Vialikaj šviedamaści biełaruskaj kala Zabłudava nia znajdzieš i biełaruskaja hazeta siudy redka traplaje. Ale biełaruskija zvyčaj dyk tut vidać, jak na dałani. Usiudy hrymić biełaruskaja mova.

Z. C.

katalikoŭ... Tut na čale narodnaha ruchu stali maŭadyja biełaruskija ksian-dzy badaj usich katalikoŭ na Bielarusi zaličajuć da biełaruskaj narodnaści... Jak u Litvie litoŭskija šavinisty ŭsich žycharoŭ zaličali da litoŭskaj narodnaści, uvaŭajuć navat Palakoŭ za vynaradaŭlenych Litvinoŭ, a ŭsie kašcioły za ŭłasnaść uŭtykovuju pieravaŭajućaj narodnaści, — tak i ŭ nas na Bielarusi biełaruskaje katalickaje duchavienstva imkniec- ca vyrazna da taho, kab našyja kašcioły addać na ŭŭtykavańnie Bielarusam, uvieści ŭ nabaženstvy biełaruskuju movu i adviečnyja polskija pieśni zastupić švieŭa stvoranaj dla hetaj mety pieśniaj biełaruskaj... Kali biełaruskaja praca pojdzie tak daľej niaspynienaj, to možam dačakacca tej sumnaj chviliny, kali ŭ kašciołach našych niepadzielna zapanuje biełaruskaja mova“...¹⁾ Urešcie kančajecca hety artykuł haračymi zaklikami prociŭstavicca biełaruskaj chryścijanskaj rabocie, pradusim jašče bolš pašyrajuć siarod Bielarusiaŭ polskaść.

Dziela hetaha bačym, što ŭ hetym adnosna nialičnym katalickim adłamie biełaruskaha narodu, narodnaje ŭšviedamleńnie zajmaje štoraz šyrejšyja kruhi, zdabyvaje novych starońnikaŭ i šyrycca pa ŭsim kraĩ. Adnosiny nas palakoŭ-kresoŭcaŭ da biełaruskuha ruchu dvuch adłamaŭ vyznaniowych biel. narodu nie adnolkavy. Daskaŭala zdajom sabie spravu, što kali z adłamu pravasaŭnaha ničoha nam nie hrazić, to ŭ adłamie katalickim niekiravanaja nam fala narodnaha biełaruskaha adradŭańnia lohka moža ŭ nas udaryć, i kali nia źmienšyć, dyk u koŭnym wypadku značna asłabić „naš stan posiadania“ na kresach.

Niebiašpieka jość u tym, što biełaruskija ksian-dzy badaj usich katalikoŭ na Bielarusi zaličajuć da biełaruskaj narodnaści... Jak u Litvie litoŭskija šavinisty ŭsich žycharoŭ zaličali da litoŭskaj narodnaści, uvaŭajuć navat Palakoŭ za vynaradaŭlenych Litvinoŭ, a ŭsie kašcioły za ŭłasnaść uŭtykovuju pieravaŭajućaj narodnaści, — tak i ŭ nas na Bielarusi biełaruskaje katalickaje duchavienstva imkniec- ca vyrazna da taho, kab našyja kašcioły addać na ŭŭtykavańnie Bielarusam, uvieści ŭ nabaženstvy biełaruskuju movu i adviečnyja polskija pieśni zastupić švieŭa stvoranaj dla hetaj mety pieśniaj biełaruskaj... Kali biełaruskaja praca pojdzie tak daľej niaspynienaj, to možam dačakacca tej sumnaj chviliny, kali ŭ kašciołach našych niepadzielna zapanuje biełaruskaja mova“...¹⁾ Urešcie kančajecca hety artykuł haračymi zaklikami prociŭstavicca biełaruskaj chryścijanskaj rabocie, pradusim jašče bolš pašyrajuć siarod Bielarusiaŭ polskaść.

Hetaki-ŭ samy alarm prociŭ biełaruskaha katalickaha ruchu padyjmała i polskaja nacyjanalistyč-

1) „Gaz. Warszawska“ 1920 h., №№: 101—103, art.: „Głos ze wsi białoruskiej“.

Z USIAHO ŠVIETU

Damahañni polskich sacyjalistaŭ i narady „Stronnictwa Ludowaha.“ Nadoviačy adbylasia narada Centralnaha Kamitetu PPS (Polskaj Partiji Socyjalistyčnaj) u Wařawie. Kamitet, razvažyŭšy sučasnaŭ mižnarodnaŭ palityčnaŭ palažeñnie i palažeñnie rabotnic-kich masaŭ u Polščy, pastanaviŭ dalej zmahacca za źmienu ciapierašniaj vybarnaŭ ardynacyi, za rospusk sučasnaha Sojmu i Senatu i za novyja vybary na padstavie novaj vybarnaŭ ardynacyi.

Apošnimi dniami adbylasia takaja-ž narada Centr. K-tu „Stronnictwa Ludowaha“ ŭ Wařawie, jak taksama pastanaviŭ trymacca

dasiulešniaj apazacyjnej palityč-naŭ linii i zmahacca za novyja, demakratyčnyja vybary.

Zapas ziamli na parcelacyju. Pavodle zakonu z 1925 h. ab ziamielnaj reformie ŭ Polščy mieli rasparcelavać 1 milion 383 tysiačy haktaraŭ ziamli z pryvatnych dvaroŭ i 405 tys. hakt. kazionnaj i dziaržaŭnaha Ziemlarobskaha Banku. Ciapier jašče jość zapasu ziamli na parcelacyju tolki — 45,4 tys. hakt. kazionnaj ziamli, 614,3 tys. hakt u pryvatnych dvaroch i 150 tys. hakt. kašcielnaj ziamli.

U niekatorych pravincyjach užo zapasu ziamli zusim niama.



U prošłym numary „Chryścijanskaj Dumki“ my źmiaščili artykuł ab Słavakach i ichniaj spravi. Ciapier padajom zdymku Ks. prałata Andr. Hlinki (pasiaŭredzinie), hałoŭnaha pavadyra sławackaha ruchu. Hazety pišuć, što apošnim časam Ks. A. H. mocna zaniamoh.

U našym krai miascovaje nasielnictva ŭ bolšaści małaziamielnaje i bieziamicelnaje jašče ūsio čakaje abiacanaŭ ziamielnaj reformy — nadziełu ziamli.

Patrebna 1000 inžynieraŭ. Rektor Lvoŭskaj palitechniki prof. Hajsler vyjaśniaje, što ŭ Polščy ŭ źviazku z razbudovaj COP — u (Centralny Okruh Pramyslovy) ciapier jość patreba 1000 inžynieraŭ. Tymčasam Wařaŭskaja palitechnika vypuskaje tolki 70, a Lvoŭskaja kala 60 inžynieraŭ u hod. Na čyhunkach i ŭ promyśle pracujuć jašče inžyniery z staroj, pradva-jennaj školy — užo staryja ludzi. I mima hetaha našaja viaskovaja moładź nia moža dostać stypendyjaŭ na navuku ŭ palitechnicy.

Vajskovaja apieka nad školami. Hazeta „Polska Zbrojna“ padaje, što na „kresach“ vojska apiakujecca narodnymi školami: hetaja apieka KOP — u (Korpus Ochrony Pogranicza) na terytoryi ūschodniaha i litoŭskaha pahrañi-ča abymaje 270 szkołaŭ; hetkaja apieka rasšyrana na ūsie „Kresy“ i paŭdzionnyja vajavodztvy, dzie ŭ bolšaści žyvie niapolskaje nasielntctva. A što robiać školnyja kuratoryi?...

Čechasławacki ūrad rychtuje novaje prava dla svaich nacynaj-nalnych mienšašciaŭ, jakija buduć mieć jašče bolš pravoŭ, jak mieli dahetul.

Anhielski karol z karalevaj 19 lipnia prybyŭ u Paryž. Hetyja adviedziny majuć vialikaje palityčnaŭ značeñnie.

naja presa krajovaja, jak napr. „Dziennik Wileński“, jak i ruch hety pradusim čarniŭ i ckavaŭ na jaho polskija administracyjnyja ūłady i polskaje ducha-vienstva.

I sapraŭdy, prociŭ biel. chryścijanskaha ruchu ūźnialisia tak-ža i lišnie dasužyja ūradaŭcy. Prykla-dam vymoŭnym hetaha miž inšym služyc nastup-naŭe pišmo ŭ red. „Krynicy“ ks. J. Hermanoviča:

Pavažany p. Redaktar!

№ 7, 8 i 9 Vašaj hazety ja nie dastaŭ. Na poście u Vaŭkavysku mnie kazali, što hazeta „Kry-nica“ prychodziła, ale z pošty zabiraŭ jaje pasła-niec Izabelinskaha Načalnika. Z Izabelina Načalnik usioždyki hazety mnie nie addaje. Što heta za pa-lityka? Dziela hetaha ja padaŭ žalabu da Vaŭkavy-skaha Kamisara na hetaha Načalnika p. Jelinka, a Vas, p. Redaktar, prašu prysłać mnie hetyja №№ iznoŭ i adresavać da mianie hazetu prosta na Vaŭ-kavysk, nie ūspaminajućy niebiašpiečnaha Izabelina.

Z pašanaj

Ks. J. Hermanovič.1)

1) „Krynica“ 1919, № 12.

A voš i druhi pryklad. Toj-ža ks. J. Hermano-vič, užo probašć Łukonicy, Słonimskaha pav. pa-viedamlaje redakcyju „Krynicy“ ab tym, što mia-scovy paštar „Krynicy“ jamu nie addaje, bo — ka-ža — jość tajny zahad, kab hazety hetaj padpišcy-kam nie addavać, a adsyłać Słonimskamu starastu.1)

Niaprychilnašć heta pryjmała štoraz bolšyja raźmiery. U vyniku jaje polskija ūłady užo tak zv. „Siaredniaj Litvy“ ŭ 1921 h. „Krynicy“ zakryli su-sim. Pakazałasia jana aź uvosieni nastupnaha hodu.

Było i takaje zdareñnie, što adzin uradoviec aficyjalnaj papieraj upieradziŭ ksiandza Bielarusa, kab toj nia važyŭsia havaryć pabielarusku kazañniaŭ; heta było z ks. Stepovičam (Kaz. Svajak) u Zašvi-ry, Šviancianskaha pav.2)



1) „Krynica“ 1921, № 32.

2) „Biel. Krynica“ 1921 (adnadnioŭka). Ab inšych pa-dobnych faktach hl. maju knižku: „Rodnaja mova ŭ švia-tyniach“.

Šluby i razvody ũ Niamieč-čynie buduć rehulavacca tak, jak hetaha buduć vymahać interes dziaŕžavy. Hetak havora novy hitlerouški žanimski zakon. Slovam, usie pravy Božyja iludzkijsa Hitler padparadkavaje dziaŕžavie. Tak jak i ũ Savietach, tolki inšym sposabam.

Litoŭska-polskija handlovyja pierahavory ũžo pačalisia i via-ducca ũ Varšavie. Pašla handlo-vych pačnucca kulturna-nacyjanal-nyja.

Min. Bek u Łatvii. ũ palovie lipnia polski ministr zahraničnych spraŭ Bek praz Litvu jezdziŭ u Łatviju. Meta jaho padaroży: kon-solidavać bałtyckija dziaŕžavy pad kiraŭnictwam Polšczy. Hazety pišuć, što pokulšto ničoha z hetaha nia vychodzić.

ũ Japonii Alimpijady nie adbuducca. ũ 1940 h. alimpijski-ja mižnarodnyja ihry mieli adbyc-ca ũ Japonii. Tymčasam Japoni-ja, praz ŭvahu na vajnu z Kita-jem, ad henych ihraŭ amovilasja. Vidać, nia maje jana času hetym zajmacca.

ũ Palestynie baračba miž arabami i žydami prymaje što-raz hraznziejšyja formy. Anhlija pasła tudy vojska, kab zdušyć zabu-reŭni, ale heta da ničoha nie da-vodzić.

ũ Hišpanii Franko ũsio pasou-vajecca napierad. Mnohija ũžo spadziajucca chutkaj jaho akan-čalnaj pieramohi nad čyrvonymi, katoryja adnak trymajucca stojka i advažna baroniacca.

Kitajskija ziemli Japonija za-biraje dalej, ale, vidać, nia lohka jej heta jdzie, kali dahetul zhinu-la japoncaŭ ad kitajskich kul 400 tysiać.

Ŭvieš šviet zbroicca, a ũ Hišpanii i na Dalokim Ŭscho-dzie vajujuć. Apošnimi časami ũsie dziaŕžavy na šviecie, asabliva vialikija i majučyja zachopnickija namiery, zbrojacca demanstracyj-na, chvalacca hetym, ũsciaž zbolš-vajuć dziaŕžaŭnyja vydatki na zbra-jeŭni; pry hetym militaryzujuć, nie ašcierahajučysia, dziaciej i ahułam usio nasielnictva. Slovam, usie dziaŕžavy hatoviacca da vaj-ny i zaachvočvajuć ludziej być zaŭsiody hatovymi ũziacca za



Škody ad bury. ũ Ašmianščynie ad bury paciarpieła 800 haspadarak, žniščany 10 tysiać ha zasievaŭ. ũ Aš-mianie paŭstaŭ K-t pomačy paciarpieŭšym.

Arapłanam navokał švietu. Ame-rykanski miljaner Hughes pieralacieŭ navokał švietu. Lot jaho tryvaŭ: 3 dni, 19 hadzin, 14 min. i 10 sekund.

Ŭsiech ludziej na šviecie pavodle apošnich padličeŭniaŭ Lihi Narodaŭ 2,115,800 tysiać.

Z žyćcia rašlin. Žyćcio rašlin viel-mi roznarodnaje: adny žyvuć-rastuć viel-mi doŭha, a druhija tolki niekalki minut i navat sekundy stanoviac ich viek žyć-cia. Najdaŭšej žyvuć rašliny jalinovaj parody; niekatoryja dzieravy hetaha, ja-linovaha, hatanku žyvuć da 5 tysiać ha-doŭ. Z liściastych dzieravaŭ najdaŭšej žyvuć dub i lipa — da 1000 hadoŭ.

Kuplajcie vypisvajcie

knižki Ks. Ad. Stankieviča:

1. „BOŽAJE SŁOVA“

(cana 3 zł. — z pierasyłkaj — 3.50 zł.),

2. „LEKCYI I EVANELII NA NIADZIELI I ŠVIATY“

(cana 1,50 zł. — z pierasyłkaj — 1.75 zł.),

Hałoŭny skład: Bielaruskaja Kniharnia „PAHONIA“ — Vilnia, Zavalnaja 1.

aružža i skočyć u šalony kryvavy taniec.

ũ Hišpanii, ũžo dva hady spraŭlajuć biazsumlennyja pality-ki — kamunizmu i fašyzmu — he-ty šalony taniec vajny.

Na Dalokim Ŭscho-dzie zachop-nickaja vajna Japonii prociŭ Ki-taju, kitajcaŭ davodzić da krajnaš-ci. Kitajcy ũ abaronie ad najezd-nikaŭ, adstupajučy pazryvali vod-nyja hreblj, jakimi była ũrehula-vana vialikaja kitajskaja žoŭtaja raka. Pašla ũzarvaŭnia hetyah hreblach raka šyroka ũ biazładź-dzi ražliłasia, zalivajučy sotni ki-lametraŭ prastoru ũ hetym ražli-vie zhinuła sotni tysiać narodu, a tak-ža zhinuła nia mała japonska-ha vojska.

Vilenskaja chronika.

Vilenski Ozon i bielarusy. Vilen-ski Ozon na svajej narodzie miž inšym damahajacca bielaruskich aŭdycyjaŭ u radjo. Tymčasam jak nia było ich, tak i niam.

Zapamoha. Magistrat na dabračyn-nyja mety za m. červień praznačyŭ 35 tysiać. A bielarusam ničoha.

Litoŭcy na Alimpijadu. ũ Koŭnie ciapier adbyvajucca alimpijskija ihry li-toŭcaŭ z ũsiaho švietu. Z Vilni vyjecha-la 43 čalaviek.

Kniha ab Litvie. ũ chutkim čaſie dyr. Škoły Pałityčnych Navuk u Vilni dr. V. Vielhorski maje vydać knižku ab Litvie.

Paštovaja skrynka

A. C. Drukujem, z rešty tak-ža ska-rystajem.

B. H. Nijak nie pračytali vašaha li-sta i dzieła hetaha nia viedajem, čaho vy chočacie. Pišycie vyrazna!

I. K. Vaš rachunak z nami ũ paradku.

M. M. Jak bačycie, karystajem.

A. K. Ničoha padobnaha nia čuli, zdajecca — Vy mylajeciesia.

Z. B. ũ čarhovym numary nadru-kujem.

F. D. Dobry vierš, ale Vy jaho „pa-zyčyli“ ũ Kupaly.

V. J. Ŭžo sioleta pozna dumać ab Kalvaryi, kali Boh pamoža, dyk na dru-hi hod!

N. F. Kali adnamu ciažka, dyk u składčynul!

V. C. My i sami viedajem, što treba „Chr. D.“ vydauć tydniovikam, ale nia majem na heta hrošaŭ. Kali z vosieni daŭžniki našy apamiatajucca, dyk moža tady i pačniom vydavać što tydnia.

S. J. Šukajem, kali znojdziem — vy-šlem Vam.

Ks. P. T. Vyslali Vam na Vaš novy adras, ci atrymali?

V. Ŭ. Što za pryčyna, — nia vieda-jem. Niedajšoŭšyja da Vas numary pa-sylajem.

a. M. V. „Chr. D.“ pasylajem.

Vypisvajcie, čytajcie i pašyrajcie ilustravany časapis

„ШЛЯХ МОЛАДЗІ“

(„ŠLACH MOŁADZI“)

jaki isnuje ad 1929 h. — Vychodźić dva razy ũ miesiac Drukujacca hraždankaj i lacinkaj. Žmiaščaje cikavyja artykuly z haliny navukova-papularnaj i hramadzkej. Pryhožyja literaturnyja tvor-y i šmat rozných viestak z žyćcia bie-laruskaha i ũsiaho švietu.

Padpiska na hod 2 zł. i 50 hr., na paŭ-hoda 1 zł. 50 hr., na 3 miesiacy 75 hr. Siarod akuratnych padpišczykaŭ razlo-saŭvajucca cennyja premii. Sioleta buduć razlosavany miž inšym radyjoaparata. Adrys radakcyi „Šlachu Moładzi“: Wilno, Zavalnaja vul. № 1.

„Chr. Dumka“ vychodzić: 1, 10 i 20 kožnaha miesiaca.

Padpiska na hod — 3 zł., na paŭhodu — 1 zł. 50 hr., na try miesiacy — 75 hr. Cana asobnaha numaru — 10 hrašoŭ. Adrys Redakcyi i Administracyi: Vilnia (Wilno), Zavalnaja vul. № 1—2.

Adkazny redaktar V. JERMAŁKOVIČ

Vydaviec KS. AD. STANKIEVIČ

Bielaruskaja Drukarnia im. Fr. Skaryny, Vilnia, Zavalnaja vul. № 1.